

ప్రభాత సూర్యుడు

నిజం దాగదు.. వార్త ఆగదు

జాతీయ తెలుగు దినపత్రిక

www.prabhathasuryudu.com

ఆగని లోన్ యాప్ ఆగడాలు



3

హైదరాబాద్

సంపుటి : 1

సంచిక : 324

గురువారం

30 - 05 - 2024

పేజీలు : 4

వెల : 5.00

సీతక్కకు లెన్ క్రియర్

- కాంగ్రెస్ వర్గాలలో మొదలైన టెన్షన్
- సీటు తనకే ఇవ్వాలని పట్టుబడుతున్న భట్టి విక్రమార్క
- ఆదివాసి మహిళకు పార్టీ పగ్గాలు ఇస్తే బాగుంటుందని భావిస్తున్న సీఎం రేవంత్ రెడ్డి



స్థానం ఓసీ, డిప్యూటీ సీఎం, స్పీకర్ లు ఎస్సీలకు చెందినవారు కాగా ఈ సారి పీసీసీ అధ్యక్షుడిగా బీసీకి చెందిన అభ్యర్థిని ఎంచుకోవాలని పార్టీలో ఒత్తిడి పెరిగిపోతుండగా అనూహ్యంగా సీతక్క పేరు తెరపైకి వచ్చింది. ఆదివాసి మహిళకు పార్టీ పగ్గాలు ఇస్తే బాగుంటుందని సీఎం రేవంత్ రెడ్డి భావిస్తున్నారు. ఎందుకంటే బీసీ వర్గాల నుంచి మరొకరే పేరు కూడా వినిపిస్తోంది. అలాగే అద్దంకి దయాకర్, జగ్గారెడ్డి, మధు యాషి తదితర సీనియర్లంతా పీసీసీ పీఠం కోసం పట్టుబడుతుండగా? సీఎం రేవంత్ టీమ్ కు చెందిన ములుగు సీతక్కకి పీసీసీ ఇస్తే బాగుంటుందని అంతా అనుకుంటున్నారు. అయితే ఈ మేరకు

సీతక్కకు అధిష్టానం నుంచి కూడా గ్రీన్ సిగ్నల్ వచ్చినట్లు సమాచారం. ఇక అధిష్టానం లాంఛనంగా సీతక్క పేరు ప్రకటించడమే తరువాతి. మహిళకు పీసీసీ పగ్గాలు అప్పగిస్తే పార్టీకి సానుకూలత పెరిగే అవకాశం ఉందని అంచనా వేస్తున్నారు. పీసీసీ పదవి కోసం పోటీ పడుతున్న ఇతర నేతలు సైతం సీతక్క అనగానే ఏకాభిప్రాయానికి వస్తారని పార్టీ వర్గాలు భావిస్తున్నాయి. ఎందుకంటే సీతక్కపై అందరికీ సదభిప్రాయమే ఉంది. పార్టీ కోసం ఆమె కష్టపడి పనిచేస్తారనే నమ్మకం ప్రతి ఒక్కరిలోనూ ఉన్నాయి. సీతక్కకు పార్టీ పగ్గాలు అప్పగించడం ద్వారా ఎస్సీ సామాజిక

2

పాఠశాలలు లేని గ్రామాలు 265



2

హైదరాబాద్, ప్రభాత సూర్యుడు : రాష్ట్రంలో 265 గ్రామాల్లో ప్రభుత్వ పాఠశాలలు లేవని విద్యాశాఖ అధికారులు లెక్కల ద్వారా తేలింది. పిల్లలు లేరనే కారణంతో గత ప్రభుత్వ హయాంలో మూతపడ్డ పాఠశాలలే ఇందులో ఎక్కువగా ఉన్నాయి.

తెలంగాణ అంతా ఆహార తనిఖీలు



3

హైదరాబాద్, ప్రభాత సూర్యుడు : ఖమ్మం, మేడ్చల్ జిల్లాలోను ప్రముఖ హాటల్స్, రెస్టారెంట్లపై ఆకస్మిక తనిఖీలు చేశారు పుణ్ణి సీట్టి అధికారులు. కుళ్ళిన కబాబులు, ఎక్స్ పైరీ మసాలా

కేసీఆర్ ముద్ర చేరిపేసేందుకు 3 నిర్ణయాలు



హైదరాబాద్, ప్రభాత సూర్యుడు : తెలంగాణ రాష్ట్రం ఏర్పడి దశాబ్దం గడిచింది. తెలంగాణ ఉద్యమ కాలం నుంచి పదేళ్లు అధికారంలో ఉండి గద్దె దిగే వరకు కేసీఆర్ తనదైన ముద్ర వేశారు. తెలంగాణ పితగా సొంత పార్టీ నేతలు కీర్తిస్తూ.. ఆ అభిప్రాయాన్ని ప్రజల్లోకి జొప్పించే ప్రయత్నం చేశారు. దీంతో కేసీఆర్ కు తెలంగాణలో ప్రత్యేక ఇమేజ్ ఉంది. గతేడాది జరిగిన తెలంగాణ అసెంబ్లీ ఎన్నికల్లో ఓటర్లపై ఓడిపోయింది. రేవంత్ రెడ్డి నేతృత్వంలో

కాంగ్రెస్ ప్రభుత్వం ఏర్పడింది. ఇప్పుడు సీఎం రేవంత్ రెడ్డి తెలంగాణలో కేసీఆర్ ముద్ర చెరిపేసే ప్రయత్నాలు చేపట్టారు. ప్రభుత్వాలు మారితే విధానాలు మారడం తెలుగు రాష్ట్రాల్లోనే జరుగుతోంది. ఏపీలో చంద్రబాబు నాయకుడు అమరావతి రాజధానిగా చరిత్రలో నిలిచిపోవాలనుకున్నారు. కానీ, 2019లో అధికారంలోకి వచ్చిన జగన్.. చంద్రబాబు ముద్ర చెరిపేలా మూడు రాజధానుల అంశం

2

ప్రభాత సూర్యుడు వార్తకు స్పందన

పటాన్ చెరువు మండలం రుద్రారం గ్రామం లోని జాతీయ రహదారి ని అనుకుని గొలుసుకట్టు వాగును ఆక్రమించి భారీ అక్రమ నిర్మాణం చేస్తున్న "విస్కౌట్లాల అంచుల రుద్రారం గ్రామం" అనే బ్యానర్ వార్తను నిన్న ప్రభాత సూర్యుడు వెలుగులోకి తెచ్చింది. వెంటనే ఇరిగేషన్ శాఖ అధికారులు, రెవెన్యూ అధికారులు, స్పందించి సర్వే నెంబర్ 723/2 అక్రమ నిర్మాణ పనులను ఆపి మట్టితో తెలవే చేస్తున్న దృశ్యం

విస్కౌట్లాల అంచుల రుద్రారం గ్రామం

గ్రామ్ పైన్ లైన్ కు అనుసంధాన భారీ అక్రమ నిర్మాణం

నిలంధరలకు విరుద్ధంగా సెల్లర్ నిర్మాణాలు

రుద్రారం చిన్న చెరువు - లకడారం పెద్ద చెరువుకు వెళ్లే గొలుసు కట్టు కాలను మాయం

పంట పొలాలు నష్టం

దారిలో జాతీయ రహదారిపై నీరు నిలిచి వాహనాల రాకపోకలకు అంతరాయం

ఇన్ని అక్రమాలతో నిర్మాణ అనుమతులు ఎలా వచ్చాయి?

కాలాను కట్టా అభ్యుతుంట్

గ్రామ్ పైన్ రెవెన్యూ అధికారులు


ఎందుకు?

పట్టణం

పటాన్ చెరువు మండలం : రుద్రారం గ్రామం లోని జాతీయ రహదారి ని అనుకుని గొలుసుకట్టు వాగును ఆక్రమించి భారీ అక్రమ నిర్మాణం చేస్తున్న "విస్కౌట్లాల అంచుల రుద్రారం గ్రామం" అనే బ్యానర్ వార్తను నిన్న ప్రభాత సూర్యుడు వెలుగులోకి తెచ్చింది. వెంటనే ఇరిగేషన్ శాఖ అధికారులు, రెవెన్యూ అధికారులు, స్పందించి సర్వే నెంబర్ 723/2 అక్రమ నిర్మాణ పనులను ఆపి మట్టితో తెలవే చేస్తున్న దృశ్యం

విస్కౌట్లాల అంచుల రుద్రారం గ్రామం : రుద్రారం గ్రామం లోని జాతీయ రహదారి ని అనుకుని గొలుసుకట్టు వాగును ఆక్రమించి భారీ అక్రమ నిర్మాణం చేస్తున్న "విస్కౌట్లాల అంచుల రుద్రారం గ్రామం" అనే బ్యానర్ వార్తను నిన్న ప్రభాత సూర్యుడు వెలుగులోకి తెచ్చింది. వెంటనే ఇరిగేషన్ శాఖ అధికారులు, రెవెన్యూ అధికారులు, స్పందించి సర్వే నెంబర్ 723/2 అక్రమ నిర్మాణ పనులను ఆపి మట్టితో తెలవే చేస్తున్న దృశ్యం

2



సీతక్కకు లైన్ క్రియర్

వర్గం ఆదరణ పొందడమేగాకుండా, మహిళల నుంచి కూడా పార్టీకి సానుకూలత ఉంటుందని కాంగ్రెస్ పార్టీ లెక్కలు వేసుకుంటోంది. పైగా పీసీసీ చీఫ్ గా పదవి ఇవ్వడం ద్వారా తెలంగాణ కాంగ్రెస్ కు తొలి ఆదివాసి మహిళగా గుర్తింపు ను ఇచ్చినట్లువుతుందని అధిష్టానం కూడా భావిస్తున్నట్లు సమాచారం. ఆమెకు పీసీసీ పగ్గాలు అప్పగిస్తే ఎవరి నుంచి వ్యతిరేకత రాదని కొందరి వాదన. అందుకే సీతక్క పేరును కాంగ్రెస్ పరిశీలిస్తుందని గాంధీ భవన్ వర్గాల్లో ప్రచారం జరుగుతోంది. సీతక్క ఈ పేరు రెండు తెలుగురాష్ట్రాలలోనూ సుపరిచితమే. ఈమె అసలు పేరు ధనసరి అనసూయ సీతక్క. కానీ సీతక్కగానే ఆమె చిరపరిచితురాలు. పొలిటికల్ సైన్స్ లో ఆమె ఉస్మానియా యూనివర్సిటీలో పీహెచ్డీ చేశారు. సీతక్క తల్లిదండ్రులు సమ్మయ్య, సమ్మక్క. సీతక్కకు ఒక కుమారుడు ఉన్నారు. పేరు సూర్య. గతంలో జనశక్తి గ్రూపులో దళసభ్యురాలుగా ఉన్న ఆమె, తను ప్రేమించిన శ్రీరాములునే పెళ్ళి చేసుకున్నారు. కానీ తరువాత విడిపోయారు. ఏ మార్పు కోసం తాను అడవి బాట పట్టానో, అడవిని వీధాకా

కూడా తన లైను మార్చుకోలేదని ఆమె చెప్తుంటారు. అనసూయ మావోయిస్ట్ పార్టీలో చేరినప్పుడు పదో తరగతి చదువుతున్నారు. సుమారు రెండు దశాబ్దాల పాటు మావోయిస్ట్ పార్టీలో పనిచేసిన సీతక్క తరువాత జనజీవన ప్రవృత్తిలోకి వచ్చారు. న్యాయవాదిగా ప్రాక్టీస్ చేసేందుకు లా కూడా చదివారు. సీతక్క తెలుగుదేశం పార్టీ తరపున 2004లో ములుగు నుంచి పోటీ చేశారు. కానీ కాంగ్రెస్ అభ్యర్థి పోడెం వీరయ్య చేతిలో ఓడిపోయారు. తరువాత 2009లో వీరయ్యపైనే గెలిచి అసెంబ్లీలో అడుగుపెట్టారు. 2014 ఎన్నికల్లో టీడీపీ తరపునే పోటీ చేశారు. కానీ టీఆర్ఎస్ అభ్యర్థి చందూలాల్ చేతిలో ఓటమిపాలయ్యారు. 2018లో సీతక్క కాంగ్రెస్ పార్టీలో చేరారు. 2018, 2023 ములుగు నుంచే కాంగ్రెస్



మొదటిపేజీ తరువాయి

అభ్యర్థిగా పోటీచేసి గెలుపొందారు. సీతక్క నిరాండబరత, సామాన్యుల్లో సామాన్యురాలిగా కలిసిపోయే స్వభావమే ఆమెకు ప్రత్యేకతను తీసుకువచ్చిందంటారు రాజకీయ విశ్లేషకులు. అయితే, పార్టీ పగ్గాలను సీతక్క చేపట్టేందుకు అంగీకరిస్తుందా..? అనేది ఇప్పుడు చర్చనీయాంశంగా మారింది. ఒకవేళ పీసీసీగా ఒప్పుకుంటే మంత్రి పదవిలో కొనసాగుతారా? లేక రాజీనామా చేస్తారా అని చర్చలు జరుగుతున్నాయి.

కేసీఆర్ ముద్ర చేరిపేసేందుకు 3 నిర్ణయాలు

తెరపైకి తెచ్చారు. చంద్రబాబు విధానాలను మార్చారు. విశాఖను ప్రధాన రాజధానిగా మార్చాలని ప్రయత్నిస్తూ తద్వారా తన ముద్ర వేసుకోవాలని సూస్తున్నారు. ఈక్రమంలో జగన్ తీరును విమర్శించిన టీడీపీ తెలంగాణలో మాత్రం కాంగ్రెస్ కు మద్దతు చెబుతోంది. ఏపీలో చంద్రబాబు, జగన్ తరహాలోనే తెలంగాణలో రేవంత్ రెడ్డి కూడా మాజీ సీఎం ముద్రను చెరిపేసేలా ప్రయత్నిస్తున్నారు. ఈ క్రమంలో తెలంగాణ రాష్ట్రాన్ని ఓ కొలిక్కి తెచ్చారు. తెలంగాణ తల్లికి తుదిరూపు ఇచ్చారు. ఇప్పుడు తెలంగాణ అధికారిక చిహ్నం విషయంలోనూ కసరత్తు చేస్తున్నారు. తెలంగాణ ఉద్యమ స్ఫూర్తిని చాటిలా చిత్రకారుడు రుద్ర రాజేశ్ తో చర్చలు జరిపారు. కీలక సూచనలు చేశారు. ఇదే సమయంలో తెలంగాణ జాతిపితగా

జయశంకర్ ను తెరపైకి తెచ్చారు. మొత్తంగా కేసీఆర్ ముద్ర లేకుండా చేస్తున్నారు. తద్వారా తెలంగాణలో అధికారం మారితే విధానాలు మారతాయన్న సంకేతం ఇస్తున్నారు. రెండు రాష్ట్రాల్లో ఇలాగే వ్యవహరిస్తుండడం చర్చనీయాంశం అవుతోంది. ఇదిలా ఉంటే.. తెలంగాణలో కేసీఆర్ స్థానం ఆక్రమించేందుకు రేవంత్ రెడ్డి ప్రయత్నిస్తున్నారన్న అభిప్రాయం వ్యక్తమవుతోంది. అయితే ఇది అంత ఈజీ కాదంటున్నారు. విధానపరమైన మార్పులు చేసినంత మాత్రాన ఒకరి గుర్తింపును చెరిపేయాలని భావించడం సరికాదంటున్నారు.



మొదటిపేజీ తరువాయి

గతంలో ఇలాంటి పరిస్థితులు తమిళనాడు ఉండేవని, ఇప్పుడు తెలుగు రాష్ట్రాలకు ఆ సంస్కృతి మారడం మంచిది కాదని పేర్కొంటున్నారు. కేసీఆర్ ముద్ర చెరిపేయాలని రేవంత్ ప్రయత్నిస్తున్నా.. కేసీఆర్ స్థాయిలో గుర్తింపు రావడం కష్టమని పేర్కొంటున్నారు.

దేశ, విదేశీ నగరాలకు ఢిల్లీగా హైదరాబాద్ అభివృద్ధి

హైదరాబాద్, ప్రభాత సూర్యుడు :
 భాగ్యనగరానికి మణిహారమైన ఔటర్ రింగ్ రోడ్డు వరకూ జీహెచ్ఎంసీని విస్తరించేందుకు రేవంత్ సర్కార్ వదివడిగా అడుగులు వేస్తోంది. అందులో భాగంగా రంగారెడ్డి, మేడ్చల్ జిల్లా పరిధిలోని కార్పొరేషన్లు, మున్సిపాలిటీలను అన్ని కలిపి మెగా గ్రేటర్ కార్పొరేషన్ ఏర్పాటుకు అధికారులు సన్నాహాలు చేస్తున్నారు. దీనిపై తుది నివేదికలు సైతం సిద్ధం అయినట్లు సమాచారం. లోక్ సభ ఎన్నికల ఫలితాల అనంతరం మెగా గ్రేటర్ ప్లాన్ ఓ కొలిక్కి రావచ్చని పార్టీ వర్గాలు చెబుతున్నాయి. హైదరాబాద్ మహానగరం ఇప్పటికే ఎంత అభివృద్ధి చెందిందో తెలియనిది కాదు. రాష్ట్ర నలుమూలల నుంచి.. ఉపాధి కోసం ఎంతో మంది ప్రజలు ఇక్కడకు వస్తూ ఉంటారు. ఎంతో మందికి హైదరాబాద్ మహా నగరం.. ఆశ్రయం ఇస్తూనే ఉంది. ఈ క్రమంలో.. ఇక్కడ గ్రేటర్ హైదరాబాద్ నగరం.. మెగా గ్రేటర్ హైదరాబాద్ గా విస్తరించనుంది. ఆ దిశగా కాంగ్రెస్ సర్కార్ సమగ్ర ప్రణాళికలతో ముందుకు వెళ్తుంది. ఇప్పటికే జీహెచ్ఎంసీ మాస్టర్ ప్లాన్, హెచ్ఎంసీవీ మరో మాస్టర్ ప్లాన్, సైబరాబాద్ డెవలప్ మెంట్ అథారిటీ , హైదరాబాద్ ఎయిర్ పోర్ట్ డెవలప్ మెంట్ అథారిటీ వంటి ప్రణాళికలు ఇప్పటిదాకా అమలవుతున్నాయి. ఇప్పుడు వీటన్నింటి స్థానంలో సమగ్ర ప్రణాళిక తీసుకు వచ్చేందుకు కాంగ్రెస్ సర్కార్ అడుగులు వేస్తోంది. ఒకసారి మాస్టర్ ప్లాన్ కనుక ఫైనల్ అయితే అందుకు అనుగుణంగా మౌలిక సదుపాయాల కల్పన జరుగుతుంది.



దీనితో పర్యాటక రంగానికి, రియాలిటీ రంగానికి అది ఆదాయ వనరుగా మారుతుంది. రాబోయే 30-40 సంవత్సరాల అవసరాలు తీర్చడంతో పాటు దేశ, విదేశీ నగరాలను మించి మహానగరాలకు ఢిల్లీగా హైదరాబాద్ నగరాన్ని అభివృద్ధి చేయాలని రేవంత్ సర్కార్ భావిస్తోంది. ఇప్పటికే దీనికోసం అన్ని విభాగాలను సమాయత్తం చేసింది. 2050 మాస్టర్ ప్లాన్ కోసం రాష్ట్ర ప్రభుత్వం తీసుకుంటున్న చర్యలను ఇండస్ట్రి వర్గాలు హర్షిస్తున్నాయి. పరిశ్రమలకు, ఫార్మా సిటీకి, ఐటీ పరిశ్రమలకు, గ్రీన్ జోన్ కు, రెసిడెన్షియల్, కమర్షియల్ నిర్మాణాలకు ప్రభుత్వం

ప్రత్యేక జోన్లు ఏర్పాటు చేసే అవకాశం ఉంది. దీంతో ఆయా ప్రాంతాల్లో రియల్టీ మార్కెట్ మరింత పెరిగే అవకాశముంది. వృద్ధికి ఆస్కారమున్న ప్రాంతాల్లో రియల్టీ మార్కెట్ పెరగడంతో పాటు కొనుగోలుదారులకు ఎలాంటి ఇబ్బందులు లేకుండా మౌలిక సదుపాయాలు కూడా పెరిగే చాన్స్ ఉందని ఇండస్ట్రి వర్గాలు అంచనా వేస్తున్నాయి. ఇక సిటీకి సమగ్ర మాస్టర్ ప్లాన్ అమల్లోకి వస్తే రింగ్ రోడ్డు నుంచి సిటీకి, రింగ్ రోడ్డు నుంచి రీజనల్ రింగ్ రోడ్డుకు ప్రత్యేక కనెక్టివిటీ పెరుగుతుంది. మెట్రో రైల్ కనెక్ట్ విషయంలో కూడా క్లారిటీ రావడమే కాకుండా

పాఠశాలలు లేని గ్రామాలు 265



మొదటిపేజీ తరువాయి

యి. వీటిలో మెజార్టీ సూక్ష్మను తిరిగి ప్రారంభించేందుకు అధికారులు కసరత్తు చేస్తున్నారు. రాష్ట్రంలో నూతన పాఠశాలలకు ప్రభుత్వం శ్రీకారం చుట్టబోతోంది. ప్రతీ గ్రామ పంచాయతీలో తప్పకుండా ప్రభుత్వ పాఠశాల ఉండాలన్న సీఎం నిర్ణయం మేరకు ఆ దిశగా ప్రభుత్వం అడుగులు వేస్తోంది. మేరకు అధికారులు రాష్ట్రంలో మూతపడ్డ పాఠశాలల వివరాలు సేకరించడంతో నిమగ్నమయ్యారు. దీనిలో భాగంగానే డిసెంబరులో విద్యాశాఖపై నిర్వహించిన సమీక్ష సమావేశం సందర్భంగా నూతన పాఠశాలల ఏర్పాటుపై వివరాలు సేకరించాలని సీఎం రేవంత్ రెడ్డి అధికారులను ఆదేశించిన విషయం విధితమే. ఏ ఒక్క బాలుడు గానీ, బాలిక గానీ చదువు కోసం ఇతర గ్రామాలకు వెళ్లే పరిస్థితి ఉండకూడదని సీఎం రేవంత్ రెడ్డి అధికారులను ఆదేశించారు. దీంతో గత నాలుగు నెలలుగా విద్యాశాఖ అధికారులు మూసివేసిన పాఠశాలల పునరుద్ధరణకు కసరత్తులు చేస్తున్నారు. రాష్ట్రంలో 12,769 గ్రామ పంచాయతీలు ఉండగా, 265 గ్రామపంచాయతీల్లో పాఠశాలలు లేవని తెలిసింది. వీటిలో 206 గ్రామ పంచాయతీల్లో సూక్ష్మ అవసరమని అధికారులు గుర్తించారు. మరో 62 గ్రామాల్లో పిల్లలు లేకపోవడంతో సూక్ష్మ ఏర్పాటు అవసరం లేదని సర్కారుకు నివేదిక అందించారు. గత బీఆర్ఎస్ ప్రభుత్వం పిల్లలు లేరనే కారణంతో పాఠశాలలను మూసివేస్తే.. కొత్తగా వచ్చిన కాంగ్రెస్ ప్రభుత్వం ప్రభుత్వ పాఠశాలలను ప్రారంభించేందుకు మొగ్గుచూపడంపై పలు ఉపాధ్యాయ సంఘాలు హర్షం వ్యక్తం చేస్తున్నాయి. అలాగే, మూతపడ్డ సూక్ష్మనూ రీఓపెన్ చేయించేందుకు సర్కారు ప్రణాళికలు రూపొందిస్తోంది. రాష్ట్రంలో అత్యధికంగా నల్లగొండ జిల్లాలో 24 కొత్త సూక్ష్మను ప్రారంభించనున్నారు. కరీంనగర్, యాదాద్రి భువనగిరి జిల్లాలో 21 చొప్పున, వరంగల్ లో 16 కొత్త సూక్ష్మను ప్రారంభించనున్నారు. నిజామాబాద్ జిల్లాలో మొత్తం 14 పంచాయతీల్లో సూక్ష్మ లేవని, ఇందులో 11 గ్రామపంచాయతీల్లో కొత్త సూక్ష్మ అవసరం లేదని అధికారులు గుర్తించారు. వరంగల్ జిల్లాలో 24 జిల్లాల్లో సూక్ష్మ అందుబాటులో లేకపోగా, ఇందులో 12 గ్రామపంచాయతీల్లో అసలు కొత్త సూక్ష్మ అవసరం లేదని వెల్లడించారు. హైదరాబాద్, గద్వాల, మేడ్చల్, కొమరం భీం ఆసిఫాబాద్ జిల్లాల మినహా ప్రతి జిల్లాలోనూ ఒకటి ఆపై సూక్ష్మ మూతపడ్డాయి. గ్రామాల్లో కొత్త సూక్ష్మను ఎక్కడ ఏర్పాటు చేయాలనే దానిపై కూడా అధికారులు కసరత్తు చేస్తున్నారు. జూన్ లో జరిగే బడిబాటలో భాగంగా ఆయా గ్రామ పంచాయతీల్లో పిల్లలను గుర్తించి, వారికి సూక్ష్మలో అడ్మిషన్లు ఇప్పించాలని భావిస్తున్నారు.

కేబినెట్లోకి మైనంపల్లి...?

మెదక్, ప్రభాత సూర్యుడు : తెలంగాణలో లోక్సభ ఎన్నికల సంగ్రామం ముగిసింది. అసెంబ్లీ ఎన్నికల ఫలితాలను లోక్సభ ఎన్నికల్లోనూ రిపీట్ చేయాలని, తెలంగాణలో మెజారిటీ ఎంపీ స్థానాలను 'చే'జిక్కించుకోవాలని టీపీసీసీ చీఫ్, తెలంగాణ ముఖ్య మంత్రి రేవంత్ రెడ్డి అన్నీ తానై వ్యవహించారు. 15 నియోజకవర్గాల్లో ఎన్నికల ప్రచారం నిర్వహించారు. తన సొంత జిల్లా మహబూబ్ నగర్ ఎంపీ స్థానంలో కాంగ్రెస్ గెలిపించేందుకు ఏకంగా ఏడు సభలు నిర్వహించారు. ఎన్నికల సంగ్రామం ముగిసింది. జూన్ 4న ఫలితాలు వెలువడనున్నాయి. ఫలితాలతో సంబంధం లేకుండా సీఎం రేవంత్ రెడ్డి పాలనపై దృష్టిపెట్టారు. ఇటీవలే కేబినెట్ మీటింగ్ నిర్వహించి కీలక నిర్ణయాలు తీసుకున్నారు. ఆగస్టు 15లోగా రుణమాఫీకి కనరత్తు చేస్తున్నారు. తెలంగాణ దశాబ్ది ఉత్సవాలు ఘనంగా నిర్వహించేందుకు కీలక నిర్ణయాలు తీసుకున్నారు. పూర్తిస్థాయి పాలనను అందించేందుకు తెలంగాణలో ఖాళీగా ఉన్న కేబినెట్ స్థానాలు భర్తీ చేయాలని సీఎం నిర్ణయించారు. మొత్తం 17 స్థానాలకు 11 స్థానాలే భర్తీ చేశారు. ఇంకా ఆరు ఖాళీగా ఉన్నాయి. ఎన్నికల కోడ్ ముగిసిన తర్వాత కేబినెట్ విస్తరణతోపాటు నామినేటెడ్ పదవులు, ఎమ్మెల్యే స్థానాలు భర్తీ చేయాలని రేవంత్ భావిస్తున్నారు. ఎన్నికల ఫలితాలు, నేతల పనితీరు, పార్టీ విధేయతకు ఇటు మంత్రిరంగాల్లో అటు పార్టీలో, నామినేటెడ్ పదవుల్లో ప్రాధాన్యం ఇవ్వనున్నారు. పూర్తిగా పాలనపై దృష్టి సారించేందుకు సీఎం రేవంత్ పీసీసీ పదవి నుంచి కూడా తప్పుకోవాలని నిర్ణయించారు. ఈ మేరకు అధిష్టానానికి సమాచారం ఇచ్చారు. తన వారసులుగా ఎవరిని నియమించాలో కూడా ప్రతిపాదించారు. ఎన్నికల ఫలితాల ఆధారంగా రేవంత్ ప్రతిపాదన ఆమోదం పొందే అవకాశం ఉంది ఇక తెలంగాణ కేబినెట్లోకి యువ నేతలు తీసుకోవాలని కూడా కాంగ్రెస్ అధిష్టానం భావిస్తోంది. ఈమేరకు సీఎం రేవంత్కు సూచనప్రాయంగా సమాచారం అందించింది. యువతకు ప్రాధాన్యం ఇస్తున్నామని తెలియజేసేందుకు ఇప్పటికే బలూరి వెంకట్రావు ఎమ్మెల్యే పదవి ఇచ్చింది. ఇక కేబినెట్లోకి కూడా ఓ యువ ఎమ్మెల్యేను తీసుకోవాలని భావిస్తోంది. ఈ క్రమంలో అతి చిన్న వయస్సుదైన ఎమ్మెల్యే మైనంపల్లి రోహిత్ పేరు తెరపైకి వచ్చింది. తెలంగాణ అసెంబ్లీ ఎన్నికలకు ముందు కాంగ్రెస్ పార్టీలో చేరిన మైనంపల్లి హాస్యంతోపాటు అనూహ్యంగా తనతోపాటు, తన కొడుకు రోహిత్ కు టికెట్ తెచ్చుకున్నారు. ఎన్నికల్లో హాస్యంతోపాటు ఓడిపోగా, రోహిత్ విజయం సాధించారు. ఇప్పుడు కేబినెట్లోకి యువ నేతను తీసుకోవాలని అధిష్టానం భావించిన నేపథ్యంలో తన కొడుకుకు మంత్రి పదవి దక్కేలా ఢిల్లీలో చక్రం తిప్పారు

తెలంగాణ అంతా ఆహార తనిఖీలు

దినుసులు సీజ్ చేశారు. ఫుడ్ సేఫ్టీ అధికారుల దాడులతో హోటల్స్, రెస్టారెంట్ల యజమానులు హడలిపోతున్నారు. ప్రజల ప్రాణాలతో చెలగాటమాడుతున్న పేరు మోసిన రెస్టారెంట్లు, హోటళ్లపై ఫుడ్ సేఫ్టీ, టాస్కోఫోర్స్ అధికారుల మెరుపు దాడులు కొనసాగుతున్నాయి. గతం వారం రోజులుగా హైదరాబాద్లో ఫుడ్ సేఫ్టీ అధికారులు ప్రముఖ హోటల్స్, రెస్టారెంట్లపై రైడ్స్ చేసి వాటి భాగోతం బట్టబయలు చేస్తున్నారు. లోట్టలేసుకొని లాగించే ఫుడ్ ప్రియుల కళ్లు తెరిపిస్తున్నారు. హోటల్స్, రెస్టారెంట్లలో జరుగుతున్న వాస్తవి పరిస్థితిని ప్రజల కళ్లకు కడుతున్నారు. ప్రముఖ రెస్టారెంట్లు, హోటళ్లపై మెరుపు దాడులు చేసి కాలం చెల్లిన ఫుడ్, వస్తువులు, నూనె సీజ్ చేస్తున్నారు. రీసెంట్ గా మేడ్చల్లోని తాజా హోటల్ రెస్టారెంట్లో తనిఖీలు చేశారు. స్టార్ రూమ్లో ఫుడ్ కలర్స్ గుర్తించారు అధికారులు. అలాగే కుళ్లిపోయిన కూరగాయలు, నిమ్మకాయలు గుర్తించారు. లేబుల్ లేని టీపాడి, పురుగులు పట్టిన కొర్రలు సీజ్ చేశారు. అంతేకాకుండా వట్టినాగులపల్లి బ్రెజం రెస్టారెంట్, బార్లో తనిఖీలు చేశారు అధికారులు. కాలం చెల్లిన ఆహార పదార్థాలు సీజ్ చేశారు. వంటగదిలో దుర్వాసన, మురుగు నీరు పేరుకుపోయినట్లు గుర్తించారు. హైదరాబాద్లో స్టార్ట్ చేసిన టాస్కోఫోర్స్, ఫుడ్ సేఫ్టీ దాడులను తెలంగాణ వ్యాప్తంగా కొనసాగిస్తున్నారు. ఖమ్మంలోని ప్రముఖ హోటల్స్, రెస్టారెంట్లపై ఫుడ్ సేఫ్టీ అధికారులు దాడులు చేశారు. రెస్టె ఇన్, శ్రీశ్రీ, హవేలి రెస్టారెంట్లో తనిఖీలు కొనసాగించారు.



మొదటిసేజ్ తరువాతి

విస్తుపోయే నిజాలు కళ్లకు కట్టారు. నిల్వ ఉంచిన పాచిపోయిన చికెన్, నాసిరకం మసాలాలు సీజ్ చేశారు. రెస్టె ఇన్ హోటల్లో వినియోగదారులకు విక్రయించేందుకు నిల్వ ఉంచిన చికెన్ కబాబ్ లను కాల్యలో వేయించారు ఫుడ్ కంట్రోల్ అధికారులు. ఆహార పదార్థాల శాంపిల్స్ సేకరించిన అధికారులు హోటల్ నిర్వాహకులకు నోటీసులు జారీ చేశారు. పాడైపోయిన, నిల్వ ఉంచిన ఆహార పదార్థాలతో వేడివేడిగా వంటకాలు తయారీ చేయడమే కాకుండా.. ఎక్స్ పైరీ అయిపోయిన ఇంగ్రిడియెంట్స్ తో బిర్యానీ రెడీ చేస్తున్నట్లు అధికారులు రైడ్స్లో గుర్తించారు. అంతేకాదు కల్తీ నూనెలు, పాలు, మసాలా దినుసులు, తృణధాన్యాలు, పిండి, వాటర్ బాటిల్స్ సహా దేనిని వదలకుండా ప్రతీదాన్ని కల్తీ చేసి ఫుడ్

తయారీ చేస్తున్నారు. ఇక టెన్క్రీమ్, కాఫీ, టోమాటో సాస్, వెజిటబుల్ ఆయిల్స్, నెయ్యి.. ఇలా ఏ ఆహార పదార్థాన్ని తీసుకున్నా.. అన్నింటినూ అదే దుస్థితి కొనసాగుతోంది. రెస్టారెంట్లు, హోటళ్లు? ఆహార భద్రతా ప్రమాణాలు పాటించకపోవడంతో.. ప్రజల ఆరోగ్య భద్రతా ప్రమాణాల దృష్ట్యా ప్రభుత్వం సీరియస్ ఆదేశాలు జారీచేసింది. కల్తీ విషయంలో ఎంత పెద్ద వారున్నా ఉపేక్షించేదే లేదంటూ సీరియస్ వార్నింగ్ ఇచ్చింది. దాంతో ఫుడ్ సేఫ్టీ అధికారులు దాడుల కొరడా రుణపించారు. ఫుడ్ సేఫ్టీ అధికారుల మెరుపు దాడులతో హోటల్స్, రెస్టారెంట్ల నిర్వాహకుల్లో వణుకుమొదలైంది. ఏకైకం, ఎటు వైపు నుంచి ఏ అధికారి వచ్చి రైడ్ చేస్తాడో తెలియక టెన్షన్ పడుతున్నారు.

భయపెడుతున్న హోర్డింగ్ లు

హైదరాబాద్, ప్రభాత సూర్యుడు : వర్షాకాలం అంటే అందరికీ వెన్నులో వణుకే ప్రమాదం ఏ రూపంలో వస్తుందో తెలియని పరిస్థితి. ఇంటి నుంచి బయటకు వచ్చామంటే చాలు ప్రాణాలను అరచేతిలో పెట్టుకోవాల్సిందే. నాలాలు, మ్యాన్ హోల్స్, విద్యుత్ స్తంభాలు, ప్రహారీలు, సెల్లార్ గుంతలు, కరెంట్ తీగలు, కూలిపోయే చెట్లు ఇలా ప్రమాదాలకు నెలవుగా మారుతున్నాయి. ఈ జాబితాలో హోర్డింగ్ లు వచ్చి చేరాయి. గ్రేటర్లో వాణిజ్య ప్రకటనల కోసం ఏర్పాటు చేసే బోర్డులు 15 ఫీట్లకు తగ్గకుండా ఉండాలి. కానీ చాలా చోట్ల కొందరు అధికారుల ప్రమేయంతో నిబంధనలను ఉల్లంఘించి.. హోర్డింగ్ లు ఎత్తు పెంచినట్లు అరోపణలు ఉన్నాయి. ముఖ్యంగా మెట్రో కారిడార్ లక్ష్యాంగా సికింద్రాబాద్, హైటెక్ సిటీ ఇతర ప్రాంతాల్లో 15 ఫీట్లకు మించి హోర్డింగ్ లు ఉండటం, ఈ క్రమంలోనే బలహీనమైన ఫ్లెక్సీలు చిరిగిపోయి వాహనదారులను, కరెంట్ స్తంభాలను కప్పేస్తున్నాయి. బలమైన ఈదురుగాలులతో హోర్డింగ్ లు, కొట్టుకొస్తున్న ఫ్లెక్సీలతో స్థానికులతో పాటు వాహనదారులు భయాందోళనకు గురవుతున్నారు. ఇటీవల కాలంలో ఫ్లెక్సీలు విద్యుత్ తీగలపై పడుతుండటంతో కరెంటు సరఫరాలో అంతరాయం ఏర్పడుతున్నదని టీఎస్-ఎస్పీడిసీఎల్ అధికారులు చెబుతుండటం ఇందుకు నిదర్శనం. నగరంలో ఏర్పాటు చేసే హోర్డింగ్స్ ప్రజలకు ఎలాంటి ప్రమాదం కలిగించకుండా ఉండేందుకు నిరంతరం తనిఖీలు నిర్వహించాలి. వ్యాపార ప్రకటనతో పాటు హోర్డింగ్ సామర్థ్యం పరీక్షించి సర్టిఫికేట్ ను జారీ చేయాలి. కానీ ఆ దిశగా తనిఖీలు జరగడం లేదన్న అభిప్రాయాలు వ్యక్తమవుతున్నాయి. 15 మీటర్ల వరకు



ఉన్న హోర్డింగ్ లు సైతం పక్కాగా.. నిబంధనల ప్రకారం నడపాల్సిన చోట సదరు ఏజెన్సీలు మెట్రో పిల్లల్లో లక్ష్యాంగా అర్ధరాత్రి గుట్టుచప్పుడు కాకుండా ధనార్జననే ధ్యేయంగా హోర్డింగ్ ల ఏర్పాటు చేస్తూ నిబంధనలకు తిలోదకాలిస్తున్నారు. ఈ తరహా సర్కార్ పటేల్ రోడ్ (శివాజీనగర్), సైబర్ సిటీ టవర్, శిల్పారామం రోడ్ ఇలా కొన్ని చోట్ల అర్ధరాత్రి పూట వయా డక్ట్ హోర్డింగ్ పనులు జరుపుతున్నారు. ఈ పనులను పర్యవేక్షించే అధికారులు లేరు.

ప్రమాదకర స్థాయిలో ఈ పనులు జరుగుతున్నాయన్న అరోపణలు వినిపిస్తున్నాయి. అంతేకాకుండా బలహీనమైన ఫ్లెక్సీలతో ఇబ్బందులు వస్తున్నాయని గ్రేటర్ విద్యుత్ అధికారులు చెబుతున్నారు. కరెంట్ తీగలపై ఫ్లెక్సీలు పడుతుండటంతో విద్యుత్ అంతరాయం ఏర్పడుతున్నదని, ప్రమాదకర హోర్డింగ్ ల పట్ల అప్రమత్తంగా ఉండి తగిన చర్యలు తీసుకోవాలని చెబుతున్నారు.



ఆగని లోన్ యాప్ ఆగడాలు



విజయవాడ, ప్రభాత సూర్యుడు : లోన్ యాప్ నిర్వాహకుల ఆగడాలు రోజురోజుకూ పెచ్చుమీరుతున్నాయి. ఈ యాప్ మంది బలి అవుతున్నారు. రెండు నిర్వాహకుల వేధింపులకు ఎంతో అయ్యారు. ఈ తరహా యాప్ లో రుణాలు తీసుకోవడం పోలీసులు, నిపుణులు హెచ్చరిస్తున్నా. చాలా మంది రుణాలు తీసుకుంటూ ప్రాణాల మీదకు తెచ్చుకుంటున్నారు. తాజాగా లోన్ యాప్ నిర్వాహకుల వేధింపులు తాళలేక ఇంజనీరింగ్ విద్యార్థి ఆత్మహత్యకు పాల్పడ్డాడు. విద్యార్థి మృతదేహం గుంటూరు జిల్లా తాడేపల్లి వద్ద కృష్ణా నదిలో లభ్యమైంది. ఈ ఘటనకు సంబంధించిన వివరాలు ఇలా ఉన్నాయి. విజయవాడకు చెందిన మురికింటి వంశీ ఇంజనీరింగ్ ఫైనలియర్ చదువుతున్నాడు. ఇంట్లో తెలియకుండా లోన్ యాప్ లో పది వేలు రూపాయలు రుణం తీసుకున్నాడు. యాప్ నిర్వాహకులు దేశంలో ఆ మొత్తాన్ని చెల్లించాల్సిందిగా కొద్దిరోజులు నుంచి వేధిస్తున్నారు. ఈ విషయాన్ని ఇంట్లో చెప్పేందుకు భయపడిన వంశీ ఈ నెల 25న ఇంటి నుంచి

వెళ్లిపోయాడు. తాను చనిపోతున్నానంటూ కుటుంబ సభ్యులకు మెసేజ్ పెట్టాడు. ఆ తరువాత రోజురోజుకూ పెచ్చుమీరుతున్నాయి. ఈ యాప్ మంది బలి అవుతున్నారు. రెండు నిర్వాహకుల వేధింపులకు ఎంతో అయ్యారు. ఈ తరహా యాప్ లో రుణాలు తీసుకోవడం పోలీసులు, నిపుణులు హెచ్చరిస్తున్నా. చాలా మంది రుణాలు తీసుకుంటూ ప్రాణాల మీదకు తెచ్చుకుంటున్నారు. తాజాగా లోన్ యాప్ నిర్వాహకుల వేధింపులు తాళలేక ఇంజనీరింగ్ విద్యార్థి ఆత్మహత్యకు పాల్పడ్డాడు. విద్యార్థి మృతదేహం గుంటూరు జిల్లా తాడేపల్లి వద్ద కృష్ణా నదిలో లభ్యమైంది. ఈ ఘటనకు సంబంధించిన వివరాలు ఇలా ఉన్నాయి. విజయవాడకు చెందిన మురికింటి వంశీ ఇంజనీరింగ్ ఫైనలియర్ చదువుతున్నాడు. ఇంట్లో తెలియకుండా లోన్ యాప్ లో పది వేలు రూపాయలు రుణం తీసుకున్నాడు. యాప్ నిర్వాహకులు దేశంలో ఆ మొత్తాన్ని చెల్లించాల్సిందిగా కొద్దిరోజులు నుంచి వేధిస్తున్నారు. ఈ విషయాన్ని ఇంట్లో చెప్పేందుకు భయపడిన వంశీ ఈ నెల 25న ఇంటి నుంచి

